



(හත්වැනි පාර්ලිමේන්තුව — පළමුවැනි සභාවාරය)

අංක. 6.]

පාර්ලිමේන්තුවේ න්‍යාය පත්‍රය

2010 මැයි මස 18 වැනි අභ්‍යන්තර දින පි. භා. 9.30 ට

වාචික පිළිතුරු අපේක්ෂා කරන ප්‍රශ්න

0002/'10

1.

ගරු සජිත් ප්‍රේමදාස මහතා, — පරිසර අමාත්‍යතුමාගෙන් ඇසීමට, —

- (අ) හම්බන්තොට දිස්ත්‍රික්කයේ, නිස්සමහරාම ප්‍රාදේශීය ලේකම් කොට්ඨාසය තුළ කිරින්ද - යාල සිට රන්මිණිතැන්න ගම්මානය දක්වා අක්කර 7000 ක භූමි භාගයක් තුළ වසර 40කට අධික කාලයක සිට ගොවි පවුල් 4500 - 6000 අතර ප්‍රමාණයක් හේන් ගොවිතැනින් තම ජීවිකාව රැකගන්නා බව එතුමා දන්නෙහිද?
- (ආ) (i) එම අසරණ හේන් ගොවියන්ගේ ගොවිබිම් ඔවුන්ට අහිමි කිරීමේ සැලැස්මක් තිබේද;
- (ii) එසේ නම්, එම උත්සාහය වහා නතර කරන්නට පියවර ගන්නේද; යන්න එතුමා මෙම සභාවට දන්වන්නෙහිද?
- (ඇ) (i) මෙම ගොවිබිම් නිරන්තරයෙන් වල්අලින්ගේ හානියට ගොදුරු වන්නේ ද;
- (ii) එසේ නම්, මෙම හානි මගහරවා ගැනීමට ගන්නා වූ ක්‍රියා මාර්ග කවරේද;
- (iii) මෙම ගොවිබිම් සඳහා ජලය, විදුලිය, මංමාවත් ආදී යටිතල පහසුකම් ලබා දී ගොවි බිම් ලෙස සංවර්ධනය කර එම ගොවි බිම්වල අයිතිය ගොවීන්ට ලබා දීමට කටයුතු කරන්නේද; යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0008/'10

2.

ගරු රවි කරුණානායක මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, —

- (අ) (i) නැගෙනහිර පළාත් ප්‍රධාන අමාත්‍යතුමාගේ සම්පූර්ණ නම කවරේද;
- (ii) ඔහු එම තනතුරේ වැඩ භාර ගනු ලැබුවේ කවදාද;
- (iii) ප්‍රධාන අමාත්‍යවරයාගේ වැඩ භාර ගැනීමෙන් පසුව ඔහු හමුවීමට විදේශ රාජ්‍ය නියෝජිතයින් පැමිණියේ නම්, එම සංඛ්‍යාව කොපමණද;
- (iv) එසේ පැමිණි විදේශ නියෝජිතයින්ගේ නම් කවරේද;
- (v) ඔවුන් පැමිණි දිනයන් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත විදේශ නියෝජිතයින් පැමිණියේ කවර අයගේ ආරාධනාවක් මතද;
- (ii) එම විදේශ නියෝජිතයින් සාකච්ඡා කළ කරුණු කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3.

ගරු අපීත් කුමාර මහතා, — අධ්‍යාපන අමාත්‍යතුමාගෙන් ඇසීමට, —

- (අ) පාසල් සිසුන් සඳහා ඉංග්‍රීසි, දෙමළ හා ජපන් භාෂා ඉගැන්වීමට “ග්‍රාමීය අධ්‍යාපන සංවර්ධන ඇකඩමිය” නම් වූ ආයතනයක් දකුණු පළාත ඇතුළු පළාත් ගණනාවක ක්‍රියාත්මක වන බව එතුමා දන්නෙහිද?
- (ආ) (i) එසේ නම්, ඉහත පාසල් කවරේද;
- (ii) එම ව්‍යාපෘතිය ක්‍රියාත්මක වන අනෙකුත් පළාත් සහ පාසල් කවරේද;
- (iii) ඒ සඳහා අධ්‍යාපන අමාත්‍යාංශයෙන් හෝ පළාත් අධ්‍යාපන අමාත්‍යාංශවලින් එම ආයතනයට අනුමතිය දී තිබේද;
- (iv) ඒ කවර දිනයන්හි දී, කවුරුන් විසින්, කවර කොන්දේසි යටතේද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත ව්‍යාපෘතිය යටතේ සිසුන්ගෙන් මුදල් අය කරන්නේ නම්, එක් සිසුවෙකුගෙන් අයකරන මුදල කොපමණද;
- (ii) අධ්‍යාපන අමාත්‍යාංශය හෝ රජයේ වෙනත් ආයතනයක් විසින් ඊට අනුමතිය ලබා දී තිබේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0026/'10

4.

ගරු සුනිල් හඳුන්වන්නා, — අධ්‍යාපන අමාත්‍යතුමාගෙන් ඇසීමට, —

- (අ) (i) 2011 වසර උසස් පෙළ විභාගයට පෙනී සිටීම සඳහා ඉංග්‍රීසි මාධ්‍යයෙන් දේශපාලන විද්‍යාව හා කෘෂිකර්මය විෂයයන් හදාරන සිසුන් සඳහා විෂය නිර්දේශ සකස් කර තිබේද;
- (ii) එසේ නම්, ඒවා පාසල්වල ඉගැන්වීමට යොදා ගන්නේද;
- (iii) නොඑසේ නම්, ඉංග්‍රීසි මාධ්‍යයෙන් එම විෂයයන් හදාරන සිසුන් විභාගය සඳහා ඉදිරිපත් කරනු ලබන්නේ කවර විෂය නිර්දේශය යටතේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0003/'10

5.

ගරු සජිත් ප්‍රේමදාස මහතා, — ආර්ථික සංවර්ධන අමාත්‍යතුමාගෙන් ඇසීමට, —

- (අ) හම්බන්තොට දිස්ත්‍රික්කයේ, සූරියවැව ප්‍රාදේශීය ලේකම් කොට්ඨාසයේ සූරිවිලගම ග්‍රාම නිලධාරී වසමට අයත් කෝකැටිආර ග්‍රාමයේ ජීවත් වන ජනතාවගෙන් බහුතරයකගේ ජීවනෝපය වසරකට එක් වරක් පමණක් කළ හැකි හේන් ගොවිතැන බැව් එතුමා දන්නෙහිද?
- (ආ) (i) කෝකැටිආර ග්‍රාමයේ පිහිටි මෙම වගාබිම් ප්‍රදේශය තුළ 2009 සැප්තැම්බර් මස සිට අවට වනාන්තර තුළ සිටින වල් අලි ගෙනවිත් විදුලි වැටක් ඉදිකර කොටුකිරීම තුළින් අසරණ පවුල් 300කට පමණ අක්කර 3000ක පමණ තම හේන් බිම් ප්‍රමාණය අහිමි වූයේද ;
- (ii) එසේ නම්, ගොවි බිම් අහිමිව අසරණ වූ මෙම හේන් ගොවියන්ගේ වගා බිම් නැවත ඔවුනට ලබා දීමට කටයුතු කරන්නේද ;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

6.

ගරු රවී කරුණානායක මහතා, — පරිසර අමාත්‍යතුමාගෙන් ඇසීමට, —

- (අ) (i) වන සම්පත් කළමනාකරණ ව්‍යාපෘතිය සඳහා ණය ලබාගත් විදේශ ආයතනය හා අදාළ ණය ප්‍රමාණය කොපමණද;
- (ii) මෙම ව්‍යාපෘතිය යටතේ මිනුම් සිදුකොට සිතියම්ගත කිරීමට ඉලක්ක කළ කැලෑ ඉඩම් ප්‍රමාණය කොපමණද;
- (iii) සිතියම්ගත කළ ඉඩම් ප්‍රමාණය කොපමණද;
- (iv) ඊට වැයකළ මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) උක්ත ව්‍යාපෘතිය යටතේ උපදේශකවරුන් ලෙස බඳවාගත් විදේශිකයින් සඳහා ගෙවූ මුදල කොපමණද;
- (ii) මෙම ව්‍යාපෘතිය යටතේ විදේශ සංචාර කළ අය කවුරුන්ද;
- (iii) එම විදේශ සංචාර සඳහා වැය කළ මුදල කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) උක්ත ව්‍යාපෘතිය යටතේ වනාන්තරවල මායිම් සඳහා ගන්නා ලද කොන්ක්‍රීට් මායිම් කණු සංඛ්‍යාව හා වැය කළ මුදල කොපමණද;
- (ii) ඉතිරිව ඇති කණු සංඛ්‍යාව කොපමණද;
- (iii) අවශ්‍ය සංඛ්‍යාව සමග සංසන්දනය කිරීමේදී ඉතිරිවන කණු සංඛ්‍යාව කොපමණද;
- (iv) මෙම ව්‍යාපෘතියේ සිතියම්ගත කිරීම් හා යොදාගන්නා ලද මායිම් කණු සඳහා මිනින්දෝරු දෙපාර්තමේන්තුවේ අනුමතිය ලැබී තිබේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0025/'10

7.

ගරු අජිත් කුමාර මහතා, — අධ්‍යාපන අමාත්‍යතුමාගෙන් ඇසීමට, —

- (අ) (i) පාසල් සිසුන් සඳහා ඉංග්‍රීසි, දෙමළ හා ජපන් භාෂා ඉගැන්වීමට, “ග්‍රාමීය අධ්‍යාපන සංවර්ධන ඇකඩමිය” නම් වූ ආයතනයක් මගින් දකුණු පළාත ඇතුළු පළාත් ගණනාවක ක්‍රියාත්මක ව්‍යාපෘතියට ගුරුවරුන් බඳවා ගැනීමේදී අනුගමනය කරන ක්‍රමවේදය කවරේද;
- (ii) එම ගුරුවරුන් ඉංග්‍රීසි, දෙමළ හෝ ජපන් ආදී භාෂා ඉගැන්වීමට සුදුසු අය බවට සහතිකයක් තිබේද;
- (iii) මෙම ව්‍යාපෘතිය රාජ්‍ය ආයතනයක් මගින් අධීක්ෂණය කරන්නේද;
- (iv) එසේ නම්, ඒ කවුරුන්ද විසින්ද;
- (v) අධ්‍යාපන අමාත්‍යාංශයේ අනුමතියක් ලබා හෝ නොලබා තිබුණද අදාළ කොන්දේසි අනුව කටයුතු කර නැත්නම්, එම ව්‍යාපෘතිය ක්‍රියාත්මක වීම සම්බන්ධයෙන් ගනු ලබන ක්‍රියා මාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

8.

ගරු සජිත් ප්‍රේමදාස මහතා, — කෘෂිකර්ම අමාත්‍යතුමාගෙන් ඇසීමට, —

- (අ) (i) 1958 අංක 01 දරන කුඹුරු පනතින් අද ගොවියාගේ අද අයිතිය, ඉඩම් අයිතිය, අනුප්‍රාප්තික අයිතිය සහ අනෙකුත් අයිතිවාසිකම් රැකගත් බවත්;
- (ii) එම අයිතීන් සියල්ලක්ම 2000 අංක 46 දරන ගොවිජන සංවර්ධන පනතින් අහෝසි වූ බවත්;

එතුමා දන්නෙහිද?

- (ආ) (i) තම අයිතීන් අහිමි වූ ලක්ෂ 04 පමණ වන ලංකාවේ අද ගොවි පවුල්වල අද අයිතිය සුරක්ෂිත කිරීම පිණිස නව කුඹුරු පනතක් ඉදිරිපත් කිරීමට එතුමා කටයුතු කරන්නේද;

(ii) එසේ නම්, ඒ කුමන කාල වකවානුවකදී ද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0010/'10

9.

ගරු රවී කරුණානායක මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, —

- (අ) (i) ලක් සතොස ආයතනයේ මානව සම්පත් හා පරිපාලන අධ්‍යක්ෂවරයාගේ නම කුමක්ද;
- (ii) ඔහුගේ නම ප්‍රියාල් පෙරේරාද;
- (iii) එසේ නම්, ප්‍රියාල් පෙරේරා මහතාගේ සුදුසුකම් හා වයස කවරේද;
- (iv) පැමිණීමේ ලේඛනයක් අත්සන් කිරීමෙන් තොරව වසර 2 ක කාලයක් සඳහා (2006 - 2008) ලබා නොගත් නිවාඩු වෙනුවෙන් රුපියල් 80,000/- ක මුදලක් ඔහු විසින් ලබා ගත්තේ කෙසේද;

(v) වැටුප් සඳහා රු. 115,000/-

ගමන් වියදම් රු. 43,500/-

ඉන්ධන රු. 20,000/-

දුරකථන රු. 2,500/-

වශයෙන් මාසික වැටුප් හා දීමනා ඔහු ලබා ගත්තේ කිනම් කාල සීමාවක් තුළද;

යන්න එතුමා මෙම සභාවට දන්වන්නෙහිද?

- (ආ) එවැනි වරප්‍රසාද ලබන අනෙකුත් කාර්ය මණ්ඩල සාමාජිකයන්ගේ නම් කවරේද යන්න එතුමා මෙම සභාවට ඉදිරිපත් කරන්නේද?

(ඇ) නොඑසේ නම්, ඒ මන්ද?

යෝජනා පිළිබඳ දැනුම්දීමාසහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිතුමා විසින් සාදන ලදුව, 2009 සැප්තැම්බර් මස 30 වැනි දිනැති, අංක 1621/11 දරන අති විශේෂ ගැසට් පත්‍රයේ පළ කරන ලද, 2010.05.04 දින ඉදිරිපත් කරන ලද නියමය අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත)

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 2), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිතුමා විසින් සාදන ලදුව, 2009 නොවැම්බර් මස 09 වැනි දිනැති, අංක 1627/9 දරන අති විශේෂ ගැසට් පත්‍රයේ පළ කරන ලද, 2010.05.04 දින ඉදිරිපත් කරන ලද නියමය අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත)

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 3), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිතුමා විසින් සාදන ලදුව, 2009 දෙසැම්බර් මස 20 වැනි දිනැති, අංක 1632/37 දරන අති විශේෂ ගැසට් පත්‍රයේ පළ කරන ලද, 2010.05.04 දින ඉදිරිපත් කරන ලද නියමය අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත)

*4

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යතුමා විසින් සාදන ලදුව, 2009 අගෝස්තු 24 වැනි දිනැති, අංක 1616/23 දරන අති විශේෂ ගැසට් පත්‍රයේ පළ කරන ලද, 2010.05.06 දින ඉදිරිපත් කරන ලද නියෝග අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත.)

*5

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2009.01.01 දින සිට ක්‍රියාත්මක වන පරිදි පරිපාලන කටයුතු පිළිබඳ පාර්ලිමේන්තු කොමසාරිස්වරයාගේ (ඔම්බුඩ්ස්මන්) මාසික වැටුප පහත සඳහන් පරිදි විය යුතු යැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 156(3) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

පරිපාලන කටයුතු පිළිබඳ පාර්ලිමේන්තු රු. 65,000/-
කොමසාරිස්වරයා (ඔම්බුඩ්ස්මන්)

තවද, මෙම මාසික වැටුප තුළ මීට ප්‍රථම පාර්ලිමේන්තුව විසින් අනුමත කොට ඇති ගෙවල් කුලී දීමනාව ද ඇතුළත්ව ඇති බැවින්, පරිපාලන කටයුතු පිළිබඳ පාර්ලිමේන්තු කොමසාරිස්වරයාට (ඔම්බුඩ්ස්මන්) රු. 65,000/- ක මාසික වැටුපට අමතරව 2009.01.01 දින සිට වෙනත් දීමනා සඳහා හිමිකමක් නොමැති බව ද, මෙම පාර්ලිමේන්තුව විසින් වැඩිදුරටත් නිශ්චය කරනු ලැබේ.

(අමාත්‍ය මණ්ඩලයේ අනුමතිය ලැබී ඇත.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.